

Visit of The Rt Hon Dominic Raab MP, Secretary of State for Foreign, Commonwealth and Development Affairs, United Kingdom to India (December 14-17, 2020)

December 15, 2020

ବ୍ରିଟେନର ବୈଦେଶିକ, କମନୱେଲଥ ଏବଂ ବିକାଶ ବ୍ୟାପାର ରାଷ୍ଟ୍ର ସଚିବ ତଥା ସମ୍ମାନୀୟ ସାଂସଦ ତୈମିନିକ ରାବଙ୍କ ଭାରତ ଗସ୍ତ (14-17 ଡିସେମ୍ବର 2020)

ଡିସେମ୍ବର 15, 2020

1. ବ୍ରିଟେନର ବୈଦେଶିକ, କମନୱେଲଥ ଏବଂ ବିକାଶ ବ୍ୟାପାର ରାଷ୍ଟ୍ର ସଚିବ ତଥା ସମ୍ମାନୀୟ ସାଂସଦ ତୈମିନିକ ରାବ 14 ରୁ 17 ଡିସେମ୍ବର 2020 ପର୍ଯ୍ୟନ୍ତ ଭାରତ ଗସ୍ତରେ ଆସିଛନ୍ତି। କୋଭିଡ ମହାମାରୀ ଆରମ୍ଭ ହେବା ପରଠାରୁ ଦ୍ୱିପାକ୍ଷିକ ଯୋଗାଯୋଗ ପାଇଁ ଭାରତ ଗସ୍ତରେ ଆସିଥିବା ଶ୍ରୀ ରାବ ହେଉଛନ୍ତି ପ୍ରଥମ ବୈଦେଶିକ ମନ୍ତ୍ରୀ।

2. ଶ୍ରୀ ରାବଙ୍କ ସହିତ ଦ୍ୱିପାକ୍ଷିକ ସମ୍ପର୍କ ଉପରେ ଆଲୋଚନା ପାଇଁ ବୈଦେଶିକ ବ୍ୟାପାର ମନ୍ତ୍ରୀ ଡକ୍ଟର ସୁବ୍ରମଣ୍ୟମ ଜୟଶଙ୍କର 15 ଡିସେମ୍ବର 2020 ରେ ହାଇଦ୍ରାବାଦ ହାଇସଠାରେ ଏକ ବୈଠକ ଆୟୋଜନ କରିଥିଲେ। ଯୁରୋପୀୟ ସଂଘ ଛାଡିବା ଏବଂ କୋଭିଡ ପ୍ରଭାବିତ ବିଶ୍ୱରେ ବୃହତ ଭୌଗଳିକ-ରାଜନୈତିକ ପରିବର୍ତ୍ତନ ପରିପ୍ରେକ୍ଷୀରେ ଉଭୟ ମନ୍ତ୍ରୀ ବାଣିଜ୍ୟ ଏବଂ ପୁଞ୍ଜି ବିନିଯୋଗ, ପ୍ରତିରକ୍ଷା ଏବଂ ସୁରକ୍ଷା, ସ୍ୱାସ୍ଥ୍ୟ, ଶିକ୍ଷା, ଅନୁସନ୍ଧାନ ଏବଂ ନବସୃଜନ, ଶକ୍ତି ଏବଂ ଜଳବାୟୁ ପରିବର୍ତ୍ତନ ଭଳି ବିଭିନ୍ନ କ୍ଷେତ୍ରରେ ଅଧିକ ସହଯୋଗ ପାଇଁ ଅପାର ସୁଯୋଗକୁ ଚିହ୍ନଟ କରିଥିଲେ। ଭାରତ-ବ୍ରିଟେନର ସହଭାଗୀତାକୁ ପରବର୍ତ୍ତୀ ସ୍ତରକୁ ଉନ୍ନତ କରିବା ପାଇଁ ଏକ ଉଚ୍ଚାଭିଳାଷୀ ତଥା 360 ଡିଗ୍ରୀ ରୋଡମ୍ୟାପର ତୁଢ଼ାନ୍ତକରଣକୁ ସେମାନେ ପ୍ରାଥମିକତା ଦେବାକୁ ରାଜି ହୋଇଥିଲେ। ଜାନୁଆରୀ 2021 ରେ ବ୍ରିଟେନର ପ୍ରଧାନମନ୍ତ୍ରୀଙ୍କ ଭାରତ ଗସ୍ତ କାଳରେ ଏହି ରୋଡମ୍ୟାପକୁ ଗ୍ରହଣ କରାଯିବ।

3. ବ୍ରିଟେନ ସହିତ ଦ୍ୱିପାକ୍ଷିକ ବାଣିଜ୍ୟରେ ଗତ ଦଶନ୍ଧିରେ କ୍ରମାଗତ ବୃଦ୍ଧି ଘଟିଛି ଯାହା 2019-20 ରେ 15.48 ବିଲିୟନ ଡଲାରରେ ପହଞ୍ଚିଛି। ଦ୍ୱିପାକ୍ଷିକ ବାଣିଜ୍ୟ ଏବଂ ଅର୍ଥନୈତିକ ସମ୍ପର୍କର ସମସ୍ତ ସମ୍ଭାବନାକୁ ରୁପାୟିତ କରିବାକୁ ଉଭୟ ପକ୍ଷ ଏକ ବାଣିଜ୍ୟ ଚୁକ୍ତି ଉପରେ ଆଲୋଚନାକୁ ଉତ୍ସାହିତ କରିବା ସହିତ ଏକ ପ୍ରବାସନ ଏବଂ ଗତିଶୀଳ ସହଭାଗୀତା ଚୁକ୍ତିନାମାକୁ ତୁଢ଼ାନ୍ତ କରିବା ନିମନ୍ତେ ଜୋର ଦେଇଥିଲେ ଯାହାଦ୍ୱାରା ଉଭୟ ଦେଶକୁ ଛାତ୍ର ଏବଂ ପେସାଦାରମାନଙ୍କ ଯାତାୟାତ ସହଜ ହେବ।

4. ଡକ୍ଟର ଏସ ଜୟଶଙ୍କର ଏବଂ ଶ୍ରୀ ରାବ ମଧ୍ୟ ପାରସ୍ପରିକ ସ୍ୱାର୍ଥର ଅନେକ ଆଞ୍ଚଳିକ ତଥା ଅନ୍ତର୍ଜାତୀୟ ପ୍ରସଙ୍ଗ ଉପରେ ଆଲୋଚନା କରିଥିଲେ ଏବଂ ବହୁମୁଖୀ ବିଶ୍ୱ ବ୍ୟବସ୍ଥା ପ୍ରତି ସେମାନଙ୍କର ସହଭାଗୀ ପ୍ରତିବଦ୍ଧତା ଏବଂ ବହୁପକ୍ଷୀୟତା ଉପରେ ବିଶ୍ୱାସ ପ୍ରକଟ କରିଥିଲେ। ଆତଙ୍କବାଦ ତଥା ଉଗ୍ରବାଦର ମୁକାବିଲା କରିବା ଏବଂ ସାଇବର, ସାମୁଦ୍ରିକ ତଥା ମହାକାଶ କ୍ଷେତ୍ରରେ ସୃଷ୍ଟି ହେଉଥିବା ଆହ୍ୱାନର ମୁକାବିଲା କରିବା ପାଇଁ ସେମାନେ ଭାରତ-ପ୍ରଶାନ୍ତ ମହାସାଗର କ୍ଷେତ୍ରରେ ସହଯୋଗକୁ ମଜବୁତ କରିବାର ଉପାୟ ଅନୁଷ୍ଠାନ କରିଥିଲେ।

5. ଶ୍ରୀ ରାବ ଦିଲ୍ଲୀରେ ପରିବେଶ, ଜଳାଳ ଏବଂ ଜଳବାୟୁ ପରିବର୍ତ୍ତନ ମନ୍ତ୍ରୀ ଶ୍ରୀ ପ୍ରକାଶ ଜାଭଡେକର ଏବଂ ଶିକ୍ଷା ମନ୍ତ୍ରୀ ଶ୍ରୀ ରମେଶ ପୋଖରିଆଲଙ୍କୁ ଭେଟିବେ। ତାଙ୍କର ଗସ୍ତର ଦ୍ୱିତୀୟ ପର୍ଯ୍ୟାୟରେ ସେ ବେଙ୍ଗାଳୁରୁ ଗସ୍ତ କରିବେ ଯେଉଁଠାରେ ସେ 17 ଡିସେମ୍ବର 2020 ରେ କର୍ଣ୍ଣାଟକର ମୁଖ୍ୟମନ୍ତ୍ରୀଙ୍କୁ ଭେଟିବେ।

ନୂଆଦିଲ୍ଲୀ

ଡିସେମ୍ବର 15, 2020

DISCLAIMER: This is an approximate translation. The original is available in English on MEA's website and may be referred to as the official press release.